

Yamakabharatam

——
ಯಮಕಭಾರತಂ

——
Document Information



Text title : yamakabhAratam by madhvAchArya

File name : yamakabhAratammadvhAchArya.itx

Category : major_works, sAhitya, krishna

Location : doc_z_misc_major_works

Author : Madhvacharya

Proofread by : Vani V.

Latest update : January 24, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಯಮಕಭಾರತಂ



ಧ್ಯಾಯೇತ್ಪರಮಾನಂದಂ ಯನ್ಮಾತಾ ಪತಿಮಯದಪರಮಾನಂದಂ . (ಧ್ಯಾಯೇತ್ತಂ ಪರಮಾನಂದಂ)

ಉಜ್ಜಿತಪರಮಾನಂ ದಂಪತ್ಯಾದ್ಯಾದ್ಯಾಶ್ರಮೈಸ್ಸದೈವ ಪರಮಾನಂದಂ .. 1..

ಯಸ್ಯ ಕರಾಲೋಲಂ ಚಕ್ರಂ ಕಾಲಃ ಪರಸ್ಯ ಹಿ ಕರಾಲೋಲಂ .

ಯಸ್ಯ ಗದಾ ಪವಮಾನಸ್ಸನ್ ಯೋ ವ್ಯಾಸೋಽಭವತ್ಸದಾಪವಮಾನಃ .. 2..

ಯಸ್ಯ ರಮಾ ನ ಮನೋಗಂ ಜಗೃಹೇ ವಿಶ್ವಂಭರಾಪಿ ನಮನೋಽಗಂ .

ಯಸ್ಯ ಪುಮಾನಾನಂದಂ ಭುಂಕ್ತೇ ಯದ್ಧಾಮ ಕಪತಿಮಾನಾನಂದಂ .. 3..

ಪರಮೇಷು ಯದಾ ತೇಜಃ ಪರಮೇಷು ಚಕಾರ ವಾಸುದೇವೋಽಜಃ .

ಮಾನಧಿ ಬಿಭೃತ್ಸು ಮನೋ ಮಾನಧಿಮಾಸೀನ್ನ ವಾಸುದೇವೋಽಜಃ .. 4..

ಸೋಽಜನಿ ದೇವಕ್ಯಂತೇ ಯಸ್ಮಾದನುಕಂಪನಾವದೇವ ಕ್ಯಂತೇ .

ಅವದಂದೇವ ಕ್ಯಂತೇ ಭುವನಂ ಹಿ ಸುರಾಃ ಸದೈವ ದೇವಕ್ಯಂತೇ .. 5..

ನೀತೋ ವಸುದೇವೇನ ಸ್ವತತೇನ ಸ ಗೋಕುಲಂ ಸವಸುದೇವೇನ .
(ಸುವಸುದೇವೇನ)

ತತ್ರ ಯಶೋದಾ ತನಯಂ ಮೇನೇ ಕೃಷ್ಣಂ ಸ್ವಕೀಯಮವದಾತನಯಂ .. 6..

ವಪೃಧೇ ಗೋಕುಲಮಧ್ಯಾದ್ಯೋ ದೇವೋ ವಿಶ್ವಮದ್ಭುತಾಕುಲಮಧ್ಯಾತ್ .

ತತ್ರ ಚ ಪೂತನಿಕಾಯಾ ವಧಮಕರೋದ್ಯನ್ನಿಜಾಃ ಸುಪೂತನಿಕಾಯಾಃ .. 7..

ಅಧುನೋಚ್ಚಕಟಂ ಲೋಲೀ ಪಾದಾಂಗುಷ್ಠೇನ ವಾತಪೇಶಶಕಟಂ ಲೋಲೀ .

ಅತನೋದ್ರಕ್ಷಾಮಸ್ಯ ಸ್ವಾಜ್ಞಾನಾದ್ಗೋಪಿಕಾ ಸದೇರಕ್ಷಾಮಸ್ಯ .. 8..

ಮುಖಲಾಲನಲೋಲಾ ತನ್ಮುಖಗಂ ಜಗದಚಷ್ಟ ಸಾಲನಲೋಲಾತತ್ .

ನಾಥೈನ್ಮಾಯಾಮಸ್ಯ ಜಗತ್ಪಭೋಃ ಸ್ವಧಿಕತತಮಾಯಾಮಸ್ಯ .. 9..

(ಸ್ವಾಧಿಕತತಮಾಯಾಮಸ್ಯ)

ತಸ್ಯ ಸುಶರ್ಮಾಣ್ಯಕರೋ ದರಿಣೋ ಗರ್ಗಃ ಸದುಕ್ತಿಕರ್ಮಾಣ್ಯಕರೋತ್ .

ಅವದನ್ನಾಮಾನಮಯಂ ಜಗದಾದಿಂ ವಾಸುದೇವನಾಮಾನಮಯಂ .. 10..

ತಸ್ಯ ಸಖಾ ಬಲನಾಮಾ ಜ್ಯೇಷ್ಠೋ ಭ್ರಾತಾಽಥ ಯನ್ನಿಜಾಬಲನಾ ಮಾ .

ಯಸ್ಯ ಚ ಪರ್ಯಂಕೋಽಯಂ ಪೂರ್ವತನೋ ವಿಷ್ಟಮಜಸಪರ್ಯಂ ಕೋಽಯಂ

.. 11..

ತೇನ ಹತೋ ವಾತರಯಸ್ಪೃಣಚಕ್ರೋ ನಾಮ ದಿತಿಸುತೋಽವಾತರಯಃ .
 ಹರಮಾಣೋ ಬಾಲತಮಂ ಸ್ವಾತ್ಮಾನಂ ಕಂಠರೋಧಿನಾಽಬಾಲತಮಂ .. 12..
 ಸೋಽವನಿಮಧ್ಯೇ ರಂಗನ್ನರಿದರಯುಗ್ಬಾಲರೂಪಮಧ್ಯೇರಂಗಂ .
 ಅಮುಷನ್ನವನೀತಮದಃ ಸ್ವಗೋಕುಲೇ ಗೋಪಿಕಾಸು ನವನೀತಮದಃ .. 13..
 (ಸಗೋಕುಲೇ)

ತನ್ಮಾತಾ ಕೋಪಮಿತಾ ತಮನುಸಸಾರಾತ್ಮವಾದವಾಕೋಪಮಿತಾ . (ತಮನುಸಸಾರಾತ್ಮವಾ
 ಜಗೃಹೇ ಸಾನಮನಂ ತಂ ದೇವಂ ತಚ್ಚಿಂತಯೈವ ಸಾನಮನಂತಂ .. 14..
 ಅಥ ಸಾಂತರಿತಾಮಾನಂ ವಿಷ್ಟುಂ ವಿಶ್ವೋದ್ಭವಂ ಸದಾಂತರಿತಾಮಾನಂ .
 ಅನಯದ್ವಾಮೋದರತಾಂ ಯೋಽರಮಯತ್ಸುಂದರೀ ನಿಜಾಮೋದರತಾಂ .. 15..
 ಚಕ್ರೇ ಸೋಽರ್ಜುನನಾಶಂ ಪ್ರಾಪ್ನೋತಿ ಯತ್ಸತ್ವತಿಃ ಸದಾರ್ಜುನನಾ ಶಂ .
 ತೌ ಚ ಗತೌ ನಿಜಮೋಕಸ್ತೇನೈವ ನುತೇನ ಯನ್ನಿಜಾನಿಜಮೋಕಃ .. 16..
 (ಯನ್ನಿಜೋಽನಿಜಮೋಕಃ)

ಅಥ ವೃಂದಾವನವಾಸಂ ಗೋಪಾಶ್ಚಕ್ರುರ್ಜಗತ್ಕ್ವಿ ತಾಽವನವಾಸಂ .
 ತತ್ರ ಬಕಾಸುರಮಾರಃ ಶೌರಿರಭೂನ್ನಿತ್ಯಸಂಶ್ರಿತಾಸುರಮಾರಃ .. 17..
 ಅಹನದ್ವತ್ಸತನೂಕಂ ಯೋಪಾಲೋಕಂ ಸ್ವಯತ್ಸವತ್ಸತನೂಕಂ .
 ಸೋಪಾದ್ವತ್ಸಾನಮರಸ್ಸಹಾಗ್ರಜೋ ಗೋಪವತ್ಸವತ್ಸಾನಮರಃ .. 18..
 ಸ ವಿಭುಃ ಶ್ರೀಮಾನಹಿಕೇ ನನರ್ತ ಯಸ್ಯ ಶ್ರಮಾನಮಾಮಾನಹಿಕೇ .
 ಅಕರೋನ್ನದ್ಯುದಕಾಂತಂ ಕಾಂತಂ ನೀತ್ವೋರಗಂ ಸನಾದ್ಯುದಕಾಂತಂ .. 19..
 ಹತ್ವಾ ಧೇನುಕಮೂಢಂ ಬಲಾತ್ಪ್ರಲಂಬಂ ಚ ಖೇಟ್ ಸಧೇನುಕಮೂಢಂ .
 ವ್ರಜಮಾವೀದಮೃತಾಶಃ ಪೀತ್ವಾ ವಹ್ನಿಂ ಚರಸ್ಥಿತಾದಮೃತಾಶಃ .. 20.. (ಚರಸ್ಥಿರಾದಮೃತಾಶಃ)
 ಗಿರಿಣಾ ರಕ್ಷಾಪಿ ಕೃತಾ ವ್ರಜಸ್ಯ ತೇನ ಸ್ವರಕ್ಷರಕ್ಷಾಪಿಕೃತಾ .
 ಶಕ್ರಾಯ ವ್ಯಂಜಯತಾ ಸ್ವಾಂ ಶಕ್ತಿಂ ವಿಶ್ವಮಾತ್ಮನಾಽವ್ಯಂಜಯತಾ .. 21..
 ರೇಮೇ ಗೋಪೀಷ್ಠರಿಹಾ ಸ ಮನ್ಮಥಾಕ್ರಾಂತಸುಂದರೀಪೀಷ್ಠರಿಹಾ .
 ಪೂರ್ಣಾನಂದೈಕತನುಃ ಸ ವಿಶ್ವರುಕ್ಪಾವನೋಽಪ್ಯನಂದೈಕತನುಃ .. 22..
 (ವಿಶ್ವರುಕ್ಪಾವನೋಽಪ್ಯಾನಂದೈಕತನುಃ)

ಅಥ ಹತಯೋರ್ಗಲಿಕೇಶ್ಯೋಃ ಶ್ವಫಲ್ಕಜಪ್ರಾಪಿತಃ ಪುರೀ ಗಲಿಕೇಶ್ಯೋಃ .
 ಭಂಕ್ತ್ವಾ ಧನುರಾಜವರಂ ಜಘಾನ ತೇನೈವ ಚ ಸ್ವಯಂ ರಾಜವರಂ .. 23..
 ಮೃತ್ಸನ್ ಗಜಮುಗ್ರಬಲಂ ಸಬಲೋ ರಂಗಂ ವಿವೇಶ ಸೃತಿಮುಗ್ರಬಲಂ .
 (ಶ್ರುತಿಮುಗ್ರಬಲಂ)
 ಹತ್ವಾ ಮಲ್ಲಾ ಬಲಿನೌ ಕಂಸಂ ಚ ವಿಮೋಕ್ಷಿತೌ ತತೌ ಲೌ ಬಲಿನೌ .. 24.. (ವಿಮೋಕ್ಷಿತಾ
 ತತೌ ಲೌ ಬಲಿನೌ)

ಪ್ರಾದಾತ್ಸಾನದೀಪನಯೇ ಮೃತಪುತ್ರಂ ಜ್ಞಾನದೀಪಸಾನಾದೀಪನಯೇ .

ಗುರ್ವರ್ಥೇಽಜ್ಞಾನತಮಃಪ್ರಭೇದಿತಾ ನಿತ್ಯಸಂಭೃತಾಽಽಜ್ಞಾನತಮಃ .. 25..
 ಜಿತ್ವಾ ಮಾಗಧರಾಜಂ ತೋಷಿತಮಕರೋತ್ಸದಾತ್ಮಯೋಗಧರಾಜಂ .
 ಅನುಕುರ್ವನ್ನಿಜಸದನಂ ಚಕ್ರೇ ರಮ್ಯಾಂ ಪುರಂ ಸುಬೋಧನಿಜಸದನಂ .. 26..
 (ರಮ್ಯಂ)
 ಪ್ರಸಭಂ ಸಗಜಬಲಸ್ಯ ಕ್ಷತ್ರಸ್ಯೋಚ್ಚೈಸ್ಸಮಗಧರಾಜಬಲಸ್ಯ .
 ಮಾನಂ ಶಿಶುಪಾಲವರಂ ಹತ್ವಾ ಭೈಷ್ಠೀಮವಾಪಾ ಶಿಶುಪಾಲವರಂ .. 27..
 (ಭೈಷ್ಠೀಮವಾಪ)
 ಹಂಸೋ ಡಿಬಿಕಶ್ಚಪಲಾವಮುನಾ ಸಂಸೂದಿತೌ ಯವನಕಶ್ಚ ಪಲಾ .
 ಕೀರ್ತಿರ್ವಿಮಲಾ ವಿರತಾ ಪ್ರತತಾ ವಿಶ್ವಾಧಿಪಾವನೀಲಾವಿರತಾ .. 28..
 ಸತ್ಯಾಜಾಂಬವತೀರ್ಯಾ ಭಾರ್ಯಾ ವಿಂದಾದ್ಯಾ ಭಾನುಸಾಂಬವತೀರ್ಯಾಃ .
 ಪ್ರದ್ಯುಮ್ನಂ ಮೋದರತಃ ಪ್ರಾಪ ಜ್ಯೇಷ್ಠಂ ಹರಿಃ ಸುತಂ ಮೋದರತಃ .. 29..
 ಯತ್ಪರಿವಾರತಯೇಶಾ ಜಾತಾ ದೇವಾ ನೃಪಾತ್ಮನಾಸರತಯೇಶಾಃ .
 ಯದ್ಧರಿತಂ ವಿಷಸರ್ಪಪ್ರಭೃತಿಧ್ವಾಂತಂ ನ ಮಾರುತಿಂ ವಿಷಸರ್ಪ .. 30..
 ಯೇನ ಹಿಡಿಂಬಬಕಾದ್ಯಾ ರಕ್ಷೋಧೀಶಾ ನಿಪಾತಿತಾ ಬಬಕಾದ್ಯಾಃ .
 ಭೀಮೇ ಪ್ರೀತಿಮಮೇಯಾಂ ವ್ಯಂಜಯತಾ ತೇನ ಶೇಷಪಾತಿ ಮಮೇ ಯಾಂ .. 31..
 ಅಥ ಕೃಷ್ಣಾವರಣೇ ತಾನ್ ಪ್ರಾಪ್ನಾನ್ರಾಜ್ಞೋಽಶ್ವೋತ್ಸದಾವರಣೇತಾನ್ .
 ದ್ರಷ್ಟುಂ ಯಾತಸ್ತಬಲಸ್ತಾಂ ಚಾನೈಷೀತ್ಪ್ರ ಧಾಸುತಾಂಸ್ತತಃ ಸಬಲಃ .. 32..
 ತಾನಿಂದ್ರಸ್ಥಲವಾಸಾಂಶ್ಚಕ್ರೇ ಕೃಷ್ಣಃ ಪುರೋ ನಿಜಸ್ಥಲವಾಸಾನ್ . (ಕೃಷ್ಣಃ ಪರೋ)
 ಸ್ವಬಲೋದ್ರೇಚಿತಮಾನೈರ್ಜುಗೋಪ ಧರ್ಮಂ ಚ ತೈಃ ಪರಾಚಿತಮಾನೈಃ .. 33..
 ವಾಲಿವಧಾನುನಯಾಯ ಪ್ರಣಯೀ ಸಖ್ಯಂ ಸುಸಂದರ್ಥೇನುನಯಾಯ .
 ವಾಸವಜೇನ ವಿಶೇಷಾತ್ ತೇನೈವ ಪುನರ್ನೃಜನ್ಮಜೇನ ವಿಶೇಷಾತ್ .. 34..
 ಮಾತುಃ ಪರಿಭವಹಾನ್ಯೈ ರಾಜ್ಞಾ ದ್ಯುಸದಾಮಿತಶ್ಚ ಪರಿಭವಹಾನ್ಯೈ .
 ಅಭವನ್ನರಕಮುರಾರಿಯೋಽವಾಸೀದತ್ಸಮಸ್ತನರಕಮುರಾರಿಃ .. 35.. (ಅಭವನ್ನರಕಮುರಾರಿಃ)
 ನೀತೋ ದಿವಿ ದೇವವರೈ ರೇಮೇ ಸತ್ಯಾಸಮನ್ವಿತೋಽದೇವವರೈಃ .
 ಸರ್ವರ್ತುವನೇ ಶಶಿನಾ ನಿಶಿ ಸತ್ಯಾಂ ವಾಸರೇ ವನೇಶಶಿನಾ .. 36..
 ಸುರತರುಮಾಪಾಲಿಮತಾತ್ ಪ್ರಕಾಶಯನ್ ಶಕ್ತಿಮಾತ್ಮನಃ ಪಾಲಿಮತಾತ್ .
 ಸುರವರವೀರೇಷು ದರೀ ಪ್ರಧಾನಜೀವೇಶ್ವರಃ ಪರೇಷುದರೀ .. 37..
 ಪುರಮಭಿಯಾಯಾರಿದರೀ ದತ್ತ್ವಾ ಭದ್ರಾಂ ಪೃಥಾಸುತಾಯಾರಿದರೀ .
 ಶಕ್ರಪುರೀಮಭಿಯಾತಃ ಪ್ರಾದಾದ್ವಹ್ನೇರ್ವನಂ ಸತಾಮಭಿಯಾತಃ .. 38..
 ಶಿವಭಕ್ತಪ್ರವರಾದ್ಯಂ ಪುಮಾನ್ಸ ಸೇಹೇ ಗಿರೀ ಶವಿಪ್ರವರಾದ್ಯಂ . (ಗಿರಿ)
 ತಂ ಸ್ವಾತ್ಮೇಂದ್ರವರೇಣ ವ್ಯಧುನೋದ್ಭೀಮೇನ ಧೂತರುದ್ರವರೇಣ .. 39..

ಯಸ್ಯಾಜ್ಞಾಬಲಸಾರೈಃ ಪಾರ್ಥಿವೈರ್ದಿಗ್ಭ್ಯೋ ಹೃತಂ ಧನಂ ಬಲಸಾರೈಃ .
 ಜಿತ್ವಾ ಕ್ಷಾಮವಿಶೇಷಾಂ ಪ್ರಸಹ್ಯ ಭೂಪಾನ್ ಸಮಸ್ತಕಾಮವಿಶೇಷಾಂ .. 40..
 ಅಥ ಪಾರ್ಥಾನ್ ಕೃತುರಾಜಂ ಪ್ರಾಪಯದಮರೇಟ್ ಸರುದ್ರಶಕ್ತುರಾಜಂ .
 ಪೂಜಾ ತೇನಾವಾಪಿ ಭಿನ್ನಶ್ಚೈದ್ಯಃ ಸೃತಿಂ ಗತೇನಾವಾಪಿ .. 41..
 ನಿಹತೌ ಸೌಭಕರೂಶೌ ಶೀತೋ ಭಾತಶ್ಚ ಯೇನ ತೌ ಭಕರೂಶೌ .
 ಅಜಯದ್ರುದ್ರಂ ಚ ರಣೇ ಬಾಣಾರ್ಥೇವನತಿಪತಿತಕಚಂದ್ರಂ ಚರಣೇ .. 42..
 ಅಸೃಜಜ್ಜ್ವರಮುಗ್ರತಮಃಕ್ಷಯಪ್ರದೋ ಲೀಲಯಾಽಘಿವರಮುಗ್ರತಮಃ .
 ಕ್ರೀಡಾಮಾತ್ರಂ ವಿಶ್ವಂ ಪ್ರಕಾಶಯನ್ನಾತ್ಮನಃ ಸ ವಿಹರಕಮಾತ್ರಂ ವಿಶ್ವಂ .. 43..
 ಯಸ್ಯಾವೇಶೋರುಬಲಾನ್ಯಹನತ್ಪಾರ್ಥೋಽಸುರಾನ್ಪಚೇಶೋರುಬಲಾನ್ .
 ವರದಾನಾದಸ್ಯೈವ ಜಗತ್ಪ್ರಭೋರೀರಣಾತ್ಸಮನುಗತನಾದಸ್ಯೈವ .. 44..
 ಯಸ್ಯಾವೇಶಾತ್ಸಬಲಃ ಪ್ರಚಕರ್ಷ ಪುರಂ ಪ್ರಸಹ್ಯ ಚೇಶಾತ್ಸಬಲಃ .
 ಕುರುಪತಿನಾಮ ನು ಯಮುನಾಽಽಕೃಷ್ಣಾ ಯೇನಾಹುರಹ್ಯಮತನು ಯಮುನಾ(1)
 .. 45.. (ಯೇನಾಹುರಹ್ಯಮತನು)
 (1. ಅತನು ಯಂ ಉನಾ, ಯ ಅರ್ಥಾತ್ ಪೂಜ್ಯ, ಉ ಅರ್ಥಾತ್ ರುದ್ರಂ)
 ಯದ್ಬಲವಾನ್ ಕ್ರೋಧವಶಾನ್ನಿನಾಯ ನಾಶಂ ವೃಕೋದರಃ ಕ್ರೋಧವಶಾನ್ .
 ಲೇಭೇಽಚಾನ್ಯಾಗಮ್ಯಂ ಸ್ಥಾನಂ ಪುಷ್ಪಾಣಿ ಧಾಮ ಚಾನ್ಯಾಗಮ್ಯಂ .. 46..
 ಯದ್ಬಲಭಾರವಹತ್ವಾನ್ನಾಚಲದುರಗಾದಿಭಿಃ ಸುಭಾರವಹತ್ವಾತ್ .
 ಧರ್ಮಾದರಿಹಾಽಪಿ ಪದಂ ಭೀಮೋ ಯೇನೈವ ಸಾಹಸಂ ರಿಹಾಽಽಪಿ ಪದಂ .. 47..
 (ಲಿಹಾಽಽಪಿ)
 ನ ಹಿ ನಹುಷೋಽಲಂ ನಹಿತುಂ ಧರ್ಮೋ ದ್ರೋಣಿಸ್ತಥೇತರೋಽಲಂ ನಹಿತುಂ .
 ನೋ ರಾಟ್ ಕರ್ಣೋ ಬ್ರಹ್ಮವರೀ ಯೇನ ಧ್ವಸ್ತೋಽಸ್ರಮಗ್ರಹೀತ್ಸಬ್ರಹ್ಮವರೀ .. 48..
 (ಸುಬ್ರಹ್ಮವರೀ)
 ಕ್ಷಾತ್ರಂ ಧರ್ಮಂ ಸ್ವವತಾ ಗುರುವೃತ್ತೈ ಕೇಶವಾಜ್ಞಯಾ ಚ ಚರಮಂ ಸ್ವವತಾ .
 ಸರ್ವಂ ಸೇಹೇಽಮನಸಾ ಭೀಮೇನೈಶೈಕಮಾನಿನಾ ಹೇಮನಸಾ .. 49..
 (ಭೀಮೇನೇಶೈಕಮಾನಿನಾ)
 ಯದ್ಭಕ್ತಪ್ರವರೇಣ ಪ್ರೋತಃ ಸ್ವಸ್ಮಿನ್ ಸ ಕೇಚಕಃ ಪ್ರವರೇಣ ..
 ಪತಿತಾಸ್ತಸ್ಯ ಸಹಾಯಾಃ ಕೃಷ್ಣಾರ್ಥೇ ಮಾನಿನಃ ಸಮಸ್ಯ ಸಹಾಯಾಃ .. 50..
 ಯದ್ಭಕ್ತ್ಯಾಽನುಗ್ರಹೀತೌ ಪಾರ್ಥೋ ಭೀಮಶ್ಚ ಗೋನೃಪೌ ನು ಗೃಹೀತೌ .
 ಋಣಮುಕ್ತೈ ಸುವ್ಯತ್ಯಸ್ತೈ ಕ್ರಮಶೋ ವೀರಾವಮುಂಚತಾಂ ಸುವ್ಯತ್ಯಸ್ತೈ .. 51..
 ಯದ್ಭಕ್ತ್ಯಾಽಮಿತಯಾಲಂ ಕೃಷ್ಣಾ ಕಾರ್ಯೇ ವಿವೇಶ ಕೃಷ್ಣಾಽಽಕಾರ್ಯೇ .
 ಯಾಮೀರಾರ್ಘತನುತ್ವಾನ್ನಾಪಾರ್ಥೀಮಾದೃತೇಽಪಿ ನಾಪಾರ್ಥೀಮಾತ್ .. 52..

ಯಾಂ ಸ್ವಷ್ಟಮಿಚ್ಛಂತಮಜಾತಶತ್ರುಂ ನ್ಯವಾರಯತ್ಸ್ವಸ್ಥಮಜಾತಶತ್ರುಂ .
ಶಂರೂಪಾ ನೇ ನಿತ್ಯರತೇರಿಯಂ ಶ್ರೀರಿತಿ ಸ್ಮ ದೇವೇಡ್ಯದಿತೇರಿಯಂ ಶ್ರೀಃ .. 53..
(ಶಂರೂಪ್ಯ)

ಮನಸಾಮನಸಾಽಮನಸಾ ಮನಸಾ ಯಮನಂತಮಜಸ್ರಮವೇದನುಯಾ .
ವಿಲಯಂ ವಿಲಯಂ ವಿಲಯಂ ವಿಲಯನ್ನಿಖಿಲಂ ತ್ವಶುಭಂ ಪ್ರಚಕಾರ ಚ ಯಾ ..
54.. (ಪ್ರಚಕಾರ ಚ ಯಃ)

ಸೋಽಗಾದ್ಗೂತಮುಖೇನ ಪ್ರಮುಣೇದಂ ವರ್ತತೇ ಯದೂತಮುಖೇನ .
ಪಾರ್ಥಾರ್ಥೇ ಬಹುತನುತಾಂ ಯತ್ರ ಪ್ರಕಾಶಯತ್ ಸ್ವಯಂ ಸಬಹುತನುತಾಂ .. 55..
(ಪ್ರಾಕಾಶಯತ್)

ಗುರುಕರ್ಣನದೀಜಾದೀನವಧೀಚ್ಛಕ್ಷುರ್ಬಲೇನ ಜನದೀಜಾದೀ . (ಜನದೀಜಾನ್)
ಶಕ್ತ್ಯಾ ನಿಜಯಾ ಪರವಾನ್ ಸ್ವಜನಾನುದ್ರೇಚಯನ್ನನಂತಯಾಽಪರವಾನ್ .. 56..
ಯಸ್ಯ ಸುನೀತಿಸಹಾಯಾನ್ನ ರಿಪೂನ್ಮೇನೇಽರ್ಜುನಃ ಸಮೇತಸಹಾ ಯಾನ್ .
ಅಕರೋಚ್ಚಾಸು ಪರಾಸುಪ್ರತತಿಂ ಸೇನಾಸು ಧಾವನಾಸುಪರಾಸು .. 57..

ಯೇನ ಜಯದ್ರಥಮಾರಃ ಪಾರ್ಥಃ ಶತ್ರುನವಾಪತದ್ರಥಮಾರಃ . (ಪಾತ್ರಾ)
ಯದ್ವಿರಹಾದಪಿ ದೇಹೇ ಸ ರಥಃ ಶಶ್ವತ್ ಸ್ಥಿತೇಃ ಸದಾದಪಿ ದೇಹೇ .. 58..
ಯದ್ಭರಿತೋ ಭರತಾಭಃ ಪ್ರಭುರಂಭಾಭಾವಿತೋಽಭಿಭರತಾಭಃ .
ಭೀಮೋ ರಭಸಾಽಭಿಭವೀ ಪ್ರಸಭಂ ಭಾಭಾಭಿಭೂರ್ಭಾಸಾ ಭಿಭವೀ .. 59..

ಯದನುಗ್ರಹಪೂರ್ಣತ್ವಾದ್ ಭೀಮಃ ಸರ್ವಾನರೀನನಹಿಪೂರ್ಣತ್ವಾಽಽತ್ .
(ಯದನುಗ್ರಹಿಪೂರ್ಣತ್ವಾದ್)

ಅದಹದ್ಬಾಹುಬಲೇನ ಕ್ರೋಧಾಗ್ನಾವಾಹಿತಾನ್ನಿಜಾಹುಬಲೇನ .. 60..
ಕೃಷ್ಣಾಭೀಮಾಪ್ತತಮಃ ಶೀರ್ಣಂ ಯೇನ ಸ್ವಕೀಯಹೃದಯಮಾಪ್ತತಮಃ .
ಧೃತರಾಷ್ಟ್ರಸುತಾನವಧೀದ್ ಭೀಮೇನ ಸ್ಥಾಪಿತೋ ಮನಸಿ ಸುಸುತಾನವಧೀತ್ ..
61..

ಭೀಮನಿಪಾತಿತದೇಹಾನದರ್ಶಯತ್ಸ್ವಾನರೀನ್ ವಿಪಾತಿತದೇಹಾನ್ . (ಭೀಮನಿಪಾತಿತ,
ವಿಪಾತಿತದೇಹಾನ್)

ಕೃಷ್ಣಾಯಾ ಹಿತಕಾರೀ ಸಮ್ಯಗ್ಗೀರಪ್ರಿಯಃ ಸದಾಽಹಿತಕಾರೀ .. 62.. (ಸಮ್ಯಗ್ಗೀರಪ್ರಿಯಃ)
ಅಥ ಹರಿಣಾಽಪೀತಬಲಂ ದ್ರೋಣೇರಸ್ತ್ರಂ ಮಹಾರಿಣಾ ಪೀತಬಲಂ .
ದಧತಾಽವಾಸೋಮರಣಂ ನೀತಂ ಚಕ್ರೇಽಭಿಮನ್ಯುಜಂ ಸೋಮರಣಂ .. 63..

ತಸ್ಯ ಚ ರಕ್ಷಾ ಸುಕೃತಾ ಜನಾರ್ದನೇನೇಶಶೇಷಕೇಕ್ಷಾಸುಕೃತಾ .
ಪಾರ್ಥೇಷು ಪ್ರೇಮವತಾ ನಿತ್ಯಂ ಭರ್ತ್ರಾಽಸುತಾಸುವಿಪ್ರೇಮವತಾ .. 64..
ಜ್ಞಾನಂ ಪರಮಂ ಪ್ರಾದಾಧ್ವೀಷ್ಯಗತಃ ಸೃತಿವಿಮೋಕ್ಷಚರಮಂ ಪ್ರಾದಾತ್ .
ಪಾಂಡುಸುತಾನಾಮಧಿಕಂ ಚಕ್ರೇ ವೇದಂ ಗುಣೋತ್ತರಂ ಸ್ವನಾಮಧಿಕಂ .. 65..

ಕೃಷ್ಣಕಥೇಯಂ ಯಮಿತಾ ಸುಖತೀರ್ಥೇನೋದಿತಾಸನೇ ನೇ ಯಂ ಯಮಿತಾ .
(ಸುಖತೀರ್ಥೇನೋದಿತಾಸನೇನೇ)

ಭಕ್ತಿಮತಾ ಪರಮೇಶೇ ಸರ್ವೋದ್ರೇಕಾತ್ಸದಾನುತಾಽಽಪ ರಮೇಶೇ .. 80..
(ಸರ್ವೋದ್ರೇಕಾತ್ಸದಾವತಾಽಽಪ)

ಇತಿ ನಾರಾಯಣನಾಮಾ ಸುಖತೀರ್ಥಸುಪೂಜಿತಃ ಸುರಾಯಣನಾ ಮಾ .
(ಸುಸವಕತೀರ್ಥಸುಪೂಜಿತಃ ನಾರಾಯಣನಾ)

ಪೂರ್ಣಗುಣಾಧಿಕ ಪೂರ್ಣಜ್ಞಾನೇಚ್ಛಾಭಕ್ತಿಭಿಃ ಸ್ವಧಿಕ ಪೂರ್ಣ .. 81..

(ಪೂರ್ಣಗುಣೈರಧಿಕ ಪೂರ್ಣಜ್ಞಾನೇಚ್ಛಾಶಕ್ತಿಭಿಃ ಸ್ವಧಿಕ ಪೂರ್ಣಃ)

.. ಇತಿ ಶ್ರೀಮದ್ಭಾಷ್ಯಚಾರ್ಯವಿರಚಿತಂ ಯಮಕಭಾರತಂ ಸಂಪೂರ್ಣಂ ..

ಕೃಷ್ಣಕಥಾ

Proofread Vani V.

—
Yamakabharatam

pdf was typeset on March 24, 2024

—
Please send corrections to sanskrit@cheerful.com

